

23424 - اگر رکعات کی تعداد میں شك ہو تو کیا ساتھ والے شخص سے راہنمائی لی جا سکتی ہے؟

سوال

بعض اوقات جب میں جماعت کے ساتھ آکر ملوں تو مجھے یاد نہیں رہتا کہ جماعت کے ساتھ کتنی رکعت ادا کی ہیں، اور کتنی باقی رہتی ہیں، اور اسی وقت میرے ساتھ صف میں تین یا اس سے بھی زیادہ اشخاص آکر جماعت کے ساتھ ملتے ہیں۔

میرا سوال یہ ہے کہ کیا باقی ماندہ رکعات میں ان کے ساتھ ادا کر سکتا ہوں، خاص کر یہ کہ کئی ایک اشخاص تو ایک ہی غلطی پر نہیں ہو سکتے؟

پسندیدہ جواب

الحمد لله.

رکعات میں شك کی حالت میں انسان کو یقین پر عمل کرنا چاہیے، چنانچہ وہ کم رکعات کی تعداد پر اعتماد کرتا ہوا اس کے مطابق رکعات ادا کرے، اور اگر ظن غالب پر بنا کرے یعنی اس کے ذہن میں جو راجح ہو چاہے ساتھ والوں کو دیکھ کر ہی تو اس میں بھی کوئی حرج نہیں، لیکن دونوں حالتوں میں ہی آخر میں سجدہ سہو کرنا ہو گا۔

والله اعلم .